

HWEJGI GO FIRENZE

Ta' NIKOL BIANCARDI

Konna niżlin bl-Auto-pullman minn Ruma għal Montecatini. Kont ili hafna nixtieq biex inżur din il-belt żgħira, magħrufa mad-dinja għall-ilmijiet tagħha li jnaddfu l-ġewwieni, iraqqu u jagħtu s-saħħa. Qakuli li fis-sajf Montecatini tkun mimlija bit-turisti li jmorru fiha b'dan il-ħsieb. Imdawra bil-ġonna u bil-lukandi, milħuqa minn kull divertiment u neputija tal-belt baħharija ta' Viareggio, li tiġi fil-qrib, għaliha Montecatini kienet belt li kienet ilha hafna ddrur ma' mohħi. U fl-aħhar dan il-jum wasal.

Wara li qattajt erbat ijiem f'Ruma, il-Belt Eterna li jiena kont ġa żort xi għoxrin darba, wasal il-hin li nitlaq bil-pullman għal Montecatini. Fi triqtna messejna għadd ta' bliet u niżilna fihom biex nitreġqu xi ftit, fost dawn kien hemm Perugia u Firenze.

Firenze! — belt oħra li kienet dejjem li ħsiebi. Dwarha kont qrajt hafna: kont naf li hija belt storika mimlija monamenti tal-ġhaġeb. Imma xi stajt nara fis-saġhtejn li għamilna hemmhekk induru u nixorbu? . . . Għalkemm il-Ġwida li kellna għamel kull ma sata' biex jagħtina idea ta' Firenze, imma, kif sata' juri u jfiehem x'fiha belt li għas-siwi storiku tagħha kienet tiġi wara Ruma . . .

Jahastra, għedt f'qalbi, meta, bħal mitluf, kont qiegħed inhares lejn il-bini griż tagħha, jahastra kemm kellha tara fuq wiċċha din il-belt u kemm rat haġkiema bla skrupli! Kemm-il darba ġġarrfet u qamet minn mindu Totila — il-gwerrier bla qalb li ma hafirha l-anqas lill-Belt Imqaddsa ta' Ruma — qeridha, tista' tghid, u nezzagħħa mill-ghana u l-ġmilijiet tagħha!

Fimkien ma' xi hamsin turist iehor, jiena żort id-Duomo, jew Kattidral; il-Battistero; il-Kampnar ta' Giotto, il-Palazzi kbar u l-knejjes tal-ġhaġeb tagħha. Għaddejna mill-Piazza della Signoria; u dak il-hin fi ħsiebijiet għaddeu wiehed, wiehed, ulied Firenze, fosthom Dante, Giotto, Michelangelo, Macchiavelli, Cellini, Andrea del Sarto u bosta oħrajn.

Fid-Divina Commedia tiegħu Dante — għalkemm kien eziljat — ftakar f'Belt Twelidu bosta drabi. Fil-vrus tiegħu dwar din il-belt famuża wera għadd ta' drabi l-imħabba ta' qalbu għalkemm mimlija bl-imrar minħabba l-imġiba tat-tiranni li hakmuha.

Sentejn ilu, fl-1966, Firenze ftakret fih ta' vera omm li tghożż lil binha li kabbrilha isimha mad-dinja, f'egħluq is-seba' ċentinarju tiegħu, iżda l-ferħ li garrbet f'din l-okkazjoni kellu jinbidel f'imrar fi żmien qasir meta fix-xitwa kiefra ta' l-istess sena x-xmara Arno

li d'dur mal-Belt min-naħa tal-lemin faret u gelglet mhux biss fit-toroq tagħha, iżda saħansitra fil-knejjes u fil-palazzi kburin tagħha, fi djar għonja u foqra, fi stabilimenti kbar u żgħar.

Fil-waqfa qasira tiegħi f'dik il-belt jiena kont ghamilt ħabib ma' librar, ċertu Giovanni Rossi, li minn għandu kont xtrajt xi kotba. Giovanni baqa' jiktibli bħallikieku kont ili ħabib miegħu s-snin u kien dejjem iġġarrafni bi hrug ta' kotba godda. Fil-kitba tiegħu lili kienet tidher mhux biss l-id ta' negozjant onest, iżda wkoll il-qalb ta' Fjorentin li kien jaħ iġġożż lil min iġġożżu.

Meta, fix-xitwa qalila ta' sentejn ilu, kien ġara d-diżastru f'Firenze li kien bekkja lid-dinja u li kien ġieghel lill-Qdusija tiegħu l-Papa Pawlu Sitta jmur jquaddes fiha ma' tul il-lejl, jiena ħassejtni maħkum minn dispjaċir kbir mhux biss għan-nies li gherqu u tilfu ħajjithom f'dak il-ġħargħar ta' l-ilma li kien fgaha u radamha, iżda wkoll għal dawk il-ħafna teżori tal-ġħaġeb li jien kont qrajt fuqhom u li wħud minnhom kont rajt b'ġħajnejja.

X'sar maħħ-ħabib tiegħi Giovanni Rossi? għedt f'qalbi. X'sar maħħ-ħanut tal-kotba tiegħu? Kont ili ma niriċievi minn għandu xi tliet xhur. Giovanni kien mimħ, bħali, u kważi jixbahni. Kien joġġhod f'Via San Niccolò. Kollox ma' kollox kien hemm ċirkustanzi li rabtuni ma' dan il-Fjorentin. *X'sar minnu? u liema flus jistgħu jaġħtu lura lil Firenze t-teżori u l-monumenti tal-ġħaġeb tagħha? U jekk jaġħtuha l-flus tad-dinja kollha, min jista' jfrawxta lil dawk l-artisti kbar li żejnuha b'ħilithom u b'ġħerfhom u għamlu minnha t-tieni Ruma?*

Dawn u ħsibijiet oħra bdew jaġħfsuli qalbi kuljum.

Malli bdew isiru s-Sejħat għall-ġħajnuma ma' Malta kollha, jiena kont minn ta' quddiem li bġħatt l-ġħajnuma ċkejna tiegħi fi flus u fi ħwejjeġ. Kien hemm eluf li tilfu djarhom u ħwejjiġħom. Irid ikollok qalb ta' tigura biex toġġhod paxxut quddiem it-televiżjoni tara, minn fuq il-pultruna tiegħek, it-traġedja li kienet qieghda tigri f'dik il-belt mingħajr ma tiċcaqlaq ħalli tġħin kif tista'.

* * *

Wara erba' xhur minn dawn il-ġħajjiet tal-biki jiena qtajt li nżur Firenze u nara b'ġħajnejja l-ġħriħi tagħha maħħ-qrib: mort bħala ċittadin tad-dinja u bħala ġurnalist. Ergajt mort minn l-istess triq meta kont għaddejt minn hemm għal Montecatini — sena qabel. Dħalt fil-Knisja ta' Santa Maria del Fiore biex nara jekk il-kwadru l-iżjed famuż li kien pittor Domenico di Michelini ta' Dante Alighieri kienx għadu jeżisti. Ĥadt dehxa meta ma rajtux, imma wara ġejt imġħarraf li kienu warribuħ ġħax beżġħu li jingarr mit-jun bħalma ġralhom ħafna kwadri oħra.

Imbaġħad, b'qalbi tirtogħod, erħejtilha lejn Via San Niccolò,

fejn il-habib tiegħi Giovanni Rossi kellu l-librerija tiegħu. Din it-triq kienet herba waħda. Staqsejt għal Giovanni. *Miet? Għadu haj? Iftaqar iżjed milli kien?* Ništaqsi minn hawn u minn hemm fl-aħhar sibtu. Kien tilef kollox, barra minn hajtu. Malli rani għarafni, għannaqni u biesni. Għajnejja ma setghux jinqalghu mil-libsa li kellu fuqu. Iva, għaraftha. Dik kienet il-libsa tiegħi; il-libsa li kont bghatt ma' hwejjeġ ohra. Għaraftha mit-tizrit li kellha ma' dwar il-buttuni. Għaraftha sewwa. Ma nafx infisser x'hassejt go fija. Lil Giovanni ma għidtlu xejn. Bzajt li numiljah bla ma xtaqt. U jibki u jolfoq huwa fissirli dak li kienet għaddiet minnu Firenze — Belt Twelidu.